

Врз основа на член 77-а, став (1), (2) и (5), член 77-б, член 77-в, став (1), член 77-г и член 77-д од Законот за културата (Службен весник на РМ бр.31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и Службен весник на РСМ бр.265/24), член 20-г од Законот за вработените во јавниот сектор (Службен весник на РМ бр. 27/14, 199/14, 27/16, 35/18 и 198/18 и Службен весник на РСМ бр. 143/19 и 14/20), член 22 и член 23 од Законот за работните односи (Службен весник на РМ бр. 62/05, 106/08, 161/08, 114/09, 130/09, 149/09, 50/10, 52/10, 124/10, 47/11, 11/12, 39/12, 13/13, 25/13, 170/13, 187/13, 113/14, 20/15, 33/15, 72/15, 129/15, 27/16, 120/18 и Службен весник на РСМ бр. 110/19, 267/20, 151/21 и 74/25), одредбите од Правилникот за задолжителните елементи на јавниот оглас за пополнување на работно место во јавниот сектор преку вработување и пријавата за вработување, како и формата, содржината и начинот на водење на регистарот на лица кои дале лажни податоци при вработување во јавен сектор (Службен весник на РМ бр. 34/15, 242/24), одредбите од Правилникот за систематизација на работните места на вработените во НУ Национален конзерваторски центар - Скопје бр. 01-152/5 од 3.4.2026 година, Известувањето за обезбедени финансиски средства од Министерството за финансии бр. 19-5368/2 од 16.7.2026 година и Годишниот план за вработување во НУ Национален конзерваторски центар – Скопје за 2026 година објавува

ЈАВЕН ОГЛАС бр. 01/2026

за вработување на 4 (четири) лица на неопределено време

Националната установа Национален конзерваторски центар - Скопје објавува оглас за вработување на 4 (четири) лица на неопределено време, даватели на услуга, за следните работни места:

- 1. КУЛ 03 04 Д03 003**, Стручен работник за архитектонско наследство, во Одделението за градителско наследство при Сектор за истражување и конзерваторско проектирање на недвижното културно наследство, 1 (еден) извршител;
- 2. КУЛ 03 04 Д03 003**, Стручен работник за уметничко наследство од византиски и поствизантиски период, во Одделение за уметничко наследство при Сектор за истражување и конзерваторско проектирање на недвижното културно наследство, 1 (еден) извршител;
- 3. КУЛ 03 04 Д03 003**, Стручен работник за археолошко наследство во Одделение за археолошко наследство при Сектор за истражување и конзерваторско проектирање на недвижното културно наследство, 1 (еден) извршител;
- 4. КУЛ 03 04 Д03 001**, Библиотекар, во Информативно документациона служба (ИНДОК – ЦЕНТАР), Специјална библиотека при Сектор за истражување и конзерваторско проектирање на недвижното културно наследство, 1 (еден) извршител.

Општи услови кои треба да ги исполнуваат кандидатите:

- да е државјанин на Република Северна Македонија,
- активно да го користи македонскиот јазик,
- да е полнолетен,
- да има општа здравствена способност за работното место и
- со правосилна судска пресуда да не му е изречена казна забрана на вршење професија, дејност или должност.

Посебни услови за работното место под бр. 1 - За нивото Д03 - да има стекнато најмалку 240 кредити според ЕКТС или завршен VII/1 степен – архитектура, урбанизам и планирање, со работно искуство до една година.

Посебни услови за работното место под бр. 2 - За нивото Д03 - да има стекнато најмалку 240 кредити според ЕКТС или завршен VII/1 степен – хуманистички науки – историја и археологија или уметности (уметности, историја на уметност, изведувачки уметности, музика), со работно искуство до една година.

Посебни услови за работното место под бр. 3 - За нивото Д03 - да има стекнато најмалку 240 кредити според ЕКТС или завршен VII/1 степен – хуманистички науки – историја и археологија или уметности (уметности, историја на уметност, изведувачки уметности, музика), со работно искуство до една година.

Посебни услови за работното место под бр. 4 - За нивото Д03 - да има стекнато најмалку 240 кредити според ЕКТС или завршен VII/1 степен – хуманистички науки, јазици и книжевност, македонски јазик; со положен лекторски испит; со работно искуство до една година.

Распоред на работно време:

Работни часови: неделно 40.

Работни денови: од понеделник до петок.

Работно време: од 8:00 до 16:00 часот.

Паричен нето износ на плата за работните места: 54.611,00 денари.

Кандидатите за вработување се пријавуваат на јавниот оглас преку пополнување на пријава и приложување на докази за исполнување на условите за работното место. Пријавата за вработување кандидатите можат да ја подигнат во архивата на **НУ Национален конзерваторски центар - Скопје** или на веб страната на установата (heritage.gov.mk). Кандидатите се должни пријавата да ја потполнат во целост,

прецизно и со точни податоци. Со пријавата треба да се достават потребните документи за исполнување на општите и посебни услови.

Кандидатите кон пријавата треба да приложат во оригинал или заверени на нотар:

- уверение за државјанство;
- доказ за општа здравствена способност за работното место / лекарско уверение (не постаро од 6 месеци);
- доказ / потврда / уверение дека со правосилна судска пресуда не му е изречена казна забрана за вршење професија, дејност или должност (не постаро од 6 месеци);
- доказ за завршено образование / диплома за завршен степен на образование кое се бара за работното место;
- доказ за работно искуство/ доколку се бара (од Агенција за вработување на РСМ);

➤ За работното место под бр. 4 - **Потврда за положен лекторски испит.**

Јавниот оглас трае 15 дена од денот на неговото објавување во дневниот печат.

Пријавата со комплетните документи кандидатите можат да ја достават директно во архивата на НУ Национален конзерваторски центар - Скопје заклучно со последниот ден до 15:00 часот или по пошта во затворен плик со назнака „**За јавен оглас за вработување бр. 01/2026**“ на адреса на НУ Национален конзерваторски центар - Скопје, ул.Јосиф Михајловиќ бр.7, Скопје. Право на учество имаат сите граѓани на Република Северна Македонија кои ги исполнуваат условите (општи и посебни).

При поднесување на пријавата лицето го наведува бројот на работно место за кое се пријавува. Кандидатите се должни да достават прецизни и точни податоци. Селекцијата и интервјуто на пријавените кандидати ќе ги спроведе надлежна Комисија формирана за спроведување на постапка за вработување.

Пријавените кандидати ќе бидат навремено известени за времето и местото на одржување на интервјуто. Ненавремена, нецелосна и некомплетна пријава и документација нема да биде предмет на разгледување од страна на Комисијата. Изборот ќе се изврши во зависност од пријавените кандидати а најдоцна во рок од 45 дена по истекот на рокот за пријавување.

НУ Национален конзерваторски центар - Скопје